



آلودگی انسان کے ناپسندیدہ حیا کی مت پھیلاؤ

عورتوں کا قبرستان جانا کیسا؟

خواتین کے لیے
گھر ایک بہترین
قلعہ ہے

پیش کش: انجمن انوار القادریہ
مفت: مولانا محمد امجد علی صاحب مدظلہ العالی
پیش کش: انجمن انوار القادریہ

انجمن انوار القادریہ
2000-9201929 2129722

انجمن انوار القادریہ



کیا فرماتے ہیں علمائے کرام ان مسائل کے بارے میں کہ

سوال نمبر ۱۔ عورتوں کو حاضری کیلئے مزارات پر جانا کیسا ہے؟

سوال نمبر ۲۔ کیا بوڑھی عورتوں کو بغیر پردہ باہر آنے کی اجازت ہے؟

سوال نمبر ۳۔ عورت کون کون سے مقامات پر جاسکتی ہے؟ وہ کتنے مقام ہیں؟ کیا ان مقامات میں زیارتِ قبور بھی شامل ہے؟

سوال نمبر ۴۔ کیا عورتیں روضہ رسول صلی اللہ تعالیٰ علیہ وسلم پر بھی حاضر نہ ہوں؟

الجواب بعون الملک الوہاب منہ الصدق والصواب

(۱) عورتوں کا مزارات پر جانا سخت منع ہے۔

قال ابن مسعود رضی اللہ تعالیٰ عنہ المرأة عورة واقرب ما تكون الى الله في تعريبيتها

فاذا خرجت استشر بها الشيطان (عمدة القاری شرح البخاری باب خروج النساء الى المساجد)

حضرت عبد اللہ ابن مسعود رضی اللہ تعالیٰ عنہ فرماتے ہیں، عورت سراپا شرم کا نام ہے سب سے زیادہ اللہ تعالیٰ سے قریب اپنے گھر کی تہہ میں ہوتی ہے اور جب باہر نکلے تو شیطان اس پر نگاہ ڈالتا ہے۔ اس سے ثابت ہوا کہ عورتوں کا مزاروں پر جانا تو درکنار عبادت بھی گھر میں کرے۔

وكان ابراهيم نخعي ينعم نسائه الجبة والجماعة

حضرت ابراہیم نخعی تابعی استاذ الاستاذ امام اعظم ابو حنیفہ علیہ الرحمۃ اپنی مستورات (خواتین) کو جمعہ اور جماعت میں نہ جانے دیتے۔ جب ان خیر کے زمانوں، ان فیوض و برکات کے وقتوں میں عورتیں مساجد اور شرکتِ جماعت سے منع کر دی گئیں (حالانکہ دین متین میں ان دونوں کی شدید تاکید ہے) تو آج کے اس پُر فتن دور میں عورتوں کو زیارتِ قبور کی اجازت کیسے ہوگی جو شرعاً موقوفہ (تاکید کی ہوئی) نہیں آج کا زمانہ تو سخت فساد کا زمانہ ہے۔

حدیث شریف میں ہے:

لعن الله زوارات القبور (عمدة القاری باب زیارة القبور)

خدا کی لعنت ہے ان عورتوں پر جو قبروں کی زیارت کو جائیں۔

عورتوں کو مساجد میں باجماعت نماز کیلئے جانا کیوں مکروہ ہے؟

قال اصحابنا لان في خروجهن خوف الفتنة وهو سبب للحرام وما يقضي الى الحرام

مرادهم يحرم لاسباب في هذا الزمان لشيوع الفساد في اهله (عمدة القاری باب خروج النساء الى المساجد)

ہمارے مشائخ نے ممانعت کی وجہ یہ بتائی کہ ان کے نکلنے میں فتنے کا اندیشہ ہے اور یہ حرام کا سبب ہے اور جو حرام تک لے جانے والا ہو وہ حرام ہے اس کے پیش نظر لفظ مکروہ سے ان کی مراد حرام ہے خصوصاً اس زمانے میں اس لئے کہ اب لوگوں میں خرابی اور برائی عام ہو گئی ہے۔

عناہ امام اکمل الدین بابر قتی میں ہے کہ امیر المومنین فاروق اعظم رضی اللہ تعالیٰ عنہ نے عورتوں کو مسجد جانے سے منع فرمایا وہ ائم المومنین حضرت عائشہ صدیقہ رضی اللہ تعالیٰ عنہا کے پاس شکایت لے کر گئیں، اصل عبارت یہ ہے:-

حيث قال ولقد نهى عمر رضي الله تعالى عنه النساء عن الخروج الى المساجد فشكون الى عائشة رضي الله تعالى عنها فقالت لو علم النبي صلى الله تعالى عليه وسلم ما علم عمر ما اذن لكن في الخروج (العناہ علی هامش فتح القيد باب الامامة)

تو حضرت عائشہ رضی اللہ تعالیٰ عنہا نے فرمایا اگر نبی کریم صلی اللہ تعالیٰ علیہ وسلم یہ دیکھتے جو عمر (رضی اللہ تعالیٰ عنہ) نے دیکھا تو وہ بھی تمہیں مسجد جانے کی اجازت نہ دیتے۔

اسی طرح ایک دوسری عبارت غنیۃ المستملی شرح غنیۃ المصلی فصل فی البجائر میں ہے:-

الذی اشارت الیہ عائشة رضي الله تعالى عنها بقولها لو ان رسول الله صلى الله تعالى عليه وسلم رای ما احدث النساء بعده لينعنن كما منعت نساء بني اسرائيل واذا قالت عائشة رضي الله تعالى عنها هذا عن نساء زمانها فما ظنك بنساء زماننا

یعنی حضرت عائشہ صدیقہ رضی اللہ تعالیٰ عنہا نے یوں اشارہ فرمایا کہ اگر رسول اللہ صلی اللہ تعالیٰ علیہ وسلم وہ باتیں دیکھتے جو عورتوں نے آج پیدا کر لیں تو انہیں مسجدوں سے روک دیتے جیسے بنی اسرائیل کی عورتوں کو روک دیا گیا۔

حضرت عائشہ صدیقہ رضی اللہ تعالیٰ عنہا جب اپنے زمانے کی عورتوں کے بارے میں فرما رہی ہیں تو قارئین! ہمارے زمانے کی عورتوں کے بارے میں آپ کا کیا خیال ہے؟ اس ممانعت کے بعد پھر تابعین کے زمانے سے ائمہ کرام نے ممانعت شروع فرمادی پہلے جو ان عورتوں کو منع کیا گیا پھر بوڑھیوں کو دن میں پھر رات میں بھی منع کر دیا گیا یہاں تک کہ حکم ممانعت عام ہو گیا۔

کیا اس زمانے کی عورتیں استغفر اللہ گانے ناچنے والیاں یا ان میں شوق رکھنے والیاں یا فاحشہ تھیں ہر گز نہیں کیا اب صالحات (نیک) ہیں یا جب فاحشات (بری) تھیں اب صالحات زیادہ ہیں یا جب فیوض و برکات نہیں تھے اب ہیں یا جب کم تھے اور اب زیادہ ہیں

حاشا بلکہ قطعاً یقیناً اب ہر چیز برعکس (الٹ) ہے اب اگر ایک صالحہ ہے تو جب ہزار تھیں جب اگر ایک فاسقہ تھی تو اب ہزاروں ہیں اب اگر ایک حصہ فیض ہے جب ہزار حصے فیض تھا۔
رسول اکرم صلی اللہ تعالیٰ علیہ وسلم فرماتے ہیں:-

لایاتی عامر الا والذی بعدہ شرمہ (صحیح البخاری باب لایاتی الزمان، ج ۲ ص ۱۰۷)

یعنی جو سال بھی آئے گا اس کے بعد والا بُرا ہی ہو گا۔

غنیۃ میں بحوالہ تاتارخانیہ نقل کردہ از شعبی ہے وہ بھی ملاحظہ ہو۔

سئل القاضی عن جواز خروج النساء الی المقابر قال لایسئل عن الجواز و الفساد فی مثل هذا و انما یسأل عن مقدار ما یدلحها من اللعن فیہا و اعلم انها کلما قصدت الخروج كانت فی لعنة الله و ملتئمة و اذا خرجت تحفها الشیاطین من کل جانب و اذا اتت القبور یدلحنها روح المیت و اذا رجعت كانت فی لعنة الله (غنیۃ المستملی شرح منیۃ المصلی فصل فی النجاسۃ)

یعنی امام قاضی سے پوچھا گیا کہ عورتوں کو مزاروں (مقبروں) پر جانا جائز ہے یا نہیں؟ فرمایا ایسی جگہ جواز و عدم جواز نہیں پوچھتے یہ پوچھو کہ اس میں عورتوں پر کتنی لعنت پڑتی ہے جب عورت گھر سے قبور کی طرف جانے کا ارادہ کرتی ہے اللہ تعالیٰ اور فرشتوں کی لعنت میں ہوتی ہے جب گھر سے باہر نکلتی ہے سب طرفوں سے اسے شیطان گھیر لیتے ہیں جب قبروں پر پہنچتی ہیں میت کی روح اس پر لعنت کرتی ہے جب واپس آتی ہے اللہ تعالیٰ کی لعنت میں ہوتی ہے۔

عمدة القاری شرح بخاری میں ہے:

حاصل الکلام من هذا کله ان زیارة القبور مکروهة للنساء بل حرام فی هذا الزمان

حاصل یہ کہ عورتوں کا زیارت قبور کیلئے جانا مکروہ ہے بلکہ اس زمانے میں حرام ہے۔

حضرت عائکہ رضی اللہ تعالیٰ عنہا بے حد صالحہ، عابدہ، متقیہ تھیں پھر حضرت امیر المومنین حضرت عمر رضی اللہ تعالیٰ عنہ سے آپ کا نکاح ہوا پھر بعد میں حضرت زبیر رضی اللہ تعالیٰ عنہ سے آپ کا نکاح ہوا۔ حضرت عائکہ رضی اللہ تعالیٰ عنہا کو ان مسائل کے معنی پر عملی طور سے متنبہ کر کے حاضری مسجد کریم مدینہ طیبہ سے باز رکھا ان پاک بی بی کو مسجد کریم سے بیحد عشق تھا حضرت زبیر رضی اللہ تعالیٰ عنہ حضرت عائکہ رضی اللہ تعالیٰ عنہا کو منع فرماتے وہ نہ مانتیں ایک روز انہوں نے یہ تدبیر کی کہ عشاء کے وقت اندھیری رات میں ان کے جانے سے پہلے راہ میں کسی دروازے میں چھپ رہے جب آپ آئیں اس دروازے سے آگے بڑھی ہی تھیں کہ انہوں نے نکل کر پیچھے سے ان کے سر مبارک پر ہاتھ مارا اور چھپ رہے۔ حضرت عائکہ رضی اللہ تعالیٰ عنہا نے فرمایا: **انا لله فسد الناس** (الاصابة فی تیز الصحابة حضرت عائکہ بنت زید) یعنی ہم اللہ تعالیٰ کیلئے ہیں لوگوں میں فساد آگیا۔ یہ فرما کر مکان کو واپس آئیں اور پھر کبھی

باہر نہ نکلیں آپ کا جنازہ مبارک کہ ہی باہر نکلا۔ اچھا جب وہ واپس آگئی تھیں تو حضرت زبیر رضی اللہ تعالیٰ عنہ نے یہ تعبیر فرمائی کہ عورت کیسی ہی صالحہ ہو اس کی طرف سے اندیشہ نہ سہی، فاسق غلط مردوں کی طرف سے اس پر خوف ڈر کا کیا علاج۔ ہر طرح کی عورتوں کو منع فرمانا مقدس پاک دامنوں کی عزت شریروں کے شر سے بچانا۔

ہمارے ائمہ کرام نے دونوں علتیں ارشاد فرمائیں یعنی اگر فاسقہ عورت باہر نکلے تو فرمایا:

لما فی خروجہن من الفساد ان کے نکلنے میں فساد (خرابی) ہے۔

اور نیک بیبیاں نکلیں تو فرمایا:

لما فیہ من خوف الفتنة اس لئے کہ اس میں (باہر نکلنے میں) فتنے کا اندیشہ ہے۔ (الہدایہ باب الامامة)

باہر نکلنے میں یا عورت پر خوف ہو گا یا عورت سے خوف ہو گا۔ اس لئے فتنہ و فساد کی وجہ سے مزارات پر جانے کی بھی ممانعت واقع ہوئی۔

(۲) کیا بوڑھی عورتوں کو بغیر پردہ باہر آنے کی اجازت ہے؟

(الجواب) بوڑھی عورتوں کو بھی باہر نکلنے کی اجازت ہر گز نہیں۔ ملاحظہ ہو:-

هذا عند أبي حنيفة وله ان فرط الشبق حامل فتنة (فتح القدير)

امام اعظم کی دلیل یہ ہے کہ فاسقوں میں شہوت کی زیادتی انہیں بوڑھی عورتوں پر بھی برا بیچختہ کر لے گی اس طرح فتنہ واقع ہو گا۔ لہذا بوڑھی عورتوں کا نکلنا بھی ممنوع ہو گا۔

(۳) عورت کون کون سے مقامات پر جاسکتی ہے؟ وہ کتنے مقام ہیں؟ کیا ان مقامات میں زیارتِ قبور بھی شامل ہے؟

(الجواب) شوہر عورت کو سات مقامات پر نکلنے کی اجازت دے سکتا ہے:-

(۱) ماں باپ دونوں یا کسی ایک کی ملاقات کیلئے (۲) ان کی عیادت کیلئے (۳) ان کی تعزیت کیلئے (۴) محارم کی ملاقات کیلئے (۵) اگر دائی ہو (۶) مردہ کو نہلانے والی ہو (۷) یا اس کا کسی دوسرے پر حق ہو یا دوسرے کا اس پر حق ہو، تو اجازت بلا اجازت جاسکتی ہے۔ حج بھی اسی حکم میں ہے لیکن وہ بھی محرم کے ساتھ۔

ان کے علاوہ اور صورتیں جیسے اجنبیوں کی ملاقات، عیادت، ولیمہ شوہر ان کیلئے اجازت نہ دے اور اگر دی تو دونوں گنہگار ہوں گے ملاحظہ ہو کہ ان مقامات میں کہیں زیارتِ قبور کا ذکر نہیں۔

عورتوں کو جنازے میں جانے کی اجازت نہیں تو قبروں پر جانے کی اجازت کیسے ہو سکتی ہے!

لا ینبغی للنساء ان یرخرجن فی الجنائز لان النبی صلی اللہ تعالیٰ علیہ وسلم نہا هن عن ذلک

وقال انصرفن ما ذوات غیر ما جورات (بحر الرائق کتاب الجنائز)

عورتوں کو جنازے میں نہ جانا چاہئے اس لئے کہ نبی کریم صلی اللہ تعالیٰ علیہ وسلم نے ان کیلئے اس کی ممانعت کی ہے۔ ارشاد فرمایا کہ اگر جائیں تو ثواب کی جگہ گناہوں سے بھاری ہو کر پلٹیں گی۔ اتباعِ جنازہ فرضِ کفایہ ہے جب اس کیلئے ان کا نکلنا ناجائز ہوا تو زیارتِ قبور جو صرف مستحب ہے اس کیلئے کیسے جائز ہو سکتا ہے۔

در مختار میں ہے:

ویکراہ خروجهن تحریبا (باب صلوۃ الجنائز)

عورتوں کا نکلنا مکروہ تحریمی ہے۔

اعلیٰ حضرت مجدد دین و ملت الشاہ امام احمد رضا خان فاضل بریلوی رضی اللہ تعالیٰ عنہ فرماتے ہیں کہ عورتوں کو بزرگوں کے مزاروں پر جانا منع ہے جیسا کہ احکام شریعت حصہ دوم میں ہے کہ عورتوں کو مزاراتِ اولیاء و مقابر عوام دونوں پر جانے کی ممانعت ہے۔

اور بہارِ شریعت حصہ چہارم میں ہے کہ اسلم یہ ہے کہ عورتیں مطلقاً (یعنی جو ان ہوں یا بوڑھی سب مزارات کی حاضری سے)

منع کی جائیں۔

دو اہم ضروری مسائل اور دعاؤں کا قبول نہ ہونا

جو عورتیں ننگے سر اور گلا و سینہ کھول کر سر عام گھومتی پھرتی ہیں اور ان کے ذمہ دار باپ، بھائی، شوہر وغیرہ نہیں روکتے تو وہ سخت گنہگار ہیں۔

حدیث شریف میں ہے: **ان الله لا يستحب دعاء قوم يلبسون الغلخال نساء هم** یعنی سرکارِ اقدس صلی اللہ تعالیٰ علیہ وسلم نے فرمایا کہ خدا تعالیٰ اس قوم کی دعا قبول نہیں فرماتا جو اپنی عورتوں کو باجنے والے پازیب پہناتے ہیں۔ (تفسیرات احمدیہ ملا جیون)
اور جب زیور کی آواز دعا کی قبولیت نہ ہونے کا سبب بنتی ہے تو خاص عورت کی آواز اور اس کا ننگے سر بے حیائی سے گھومنا پھرنا بدرجہ اولیٰ غضبِ الہی کا سبب ہوگا۔

جب حضرت عمر رضی اللہ تعالیٰ عنہ روضہ رسول صلی اللہ تعالیٰ علیہ وسلم میں دفن ہوئے تو حضرت عائشہ صدیقہ رضی اللہ تعالیٰ عنہا شرم کے باعث بغیر سراپا بدن چھپائے نہ گئی۔

كنت ادخل بيت الذي فيه رسول الله تعالى عليه وسلم و اني واضع ثوبي و اقول انما هو زوجي و ابى فلما دفن عمر معها فوالله ما دخلته الا وانا مشدودة على ثيابي حياء من عمر (مشکوٰۃ المصابیح بحوالہ صحیح مستدرک باب زیارۃ القبور)

یعنی میں اس مکانِ جنتِ آستان میں جہاں حضور سید عالم صلی اللہ تعالیٰ علیہ وسلم کا مزارِ پاک ہے یونہی بے لحاظ ستر و حجاب چلی جاتی اور جی میں کہتی وہاں کون ہیں یہی میرے شوہر یا میرے باپ صلی اللہ تعالیٰ علیہ وسلم اور جہاں میں ایسا ہوا بارک و مسلم جب سے حضرت عمر رضی اللہ تعالیٰ عنہ دفن ہوئے خدا کی قسم میں بغیر سراپا بدن چھپائے نہ گئی حضرت عمر سے شرم کے باعث۔

فرمائیے اگر اربابِ مزارات کو کچھ نظر نہیں آتا تو اس شرم کے کیا معنی تھے اور دفنِ فاروق سے پہلے اس لفظ کا کیا منشا تھا کہ مکان میں میرے شوہر کے سوا میرے باپ ہی تو ہیں اور کون ہے۔ اس سے معلوم ہوا کہ جب ممانعت نہیں ہوئی تھی اس وقت بھی حضرت عائشہ صدیقہ رضی اللہ تعالیٰ عنہا مزار والے سے شرم محسوس فرماتیں۔ دوسری بات یہ معلوم ہوئی کہ قبر والوں سے بھی پردہ ہے کیونکہ وہ ہر زائر کو دیکھتے ہیں۔ لہذا زیارتِ قبور کیلئے عورتوں کا جانا ہرگز درست نہیں۔
عورتوں کو زیارتِ قبور منع ہے۔

لعن الله ذائرات القبور (ہکذا فی الفتاویٰ الرضویہ جلد چہارم)

اللہ کی لعنت ہے ان عورتوں پر جو قبروں کی زیارت کو جائیں۔

اور عورتوں کا مردوں میں خلط ملط ہونا سخت خرابی ہے کہ عورت کو گوشہ نشینی کا حکم ہے۔

(۴) کیا عورتیں روضہ رسول صلی اللہ تعالیٰ علیہ وسلم پر بھی حاضر نہ ہوں؟

(الجواب) عورتوں کو مزاروں پر جانے کی ممانعت ہے اور صرف ایک آستان کی اجازت ہے۔ روضہ رسول صلی اللہ تعالیٰ علیہ وسلم پر عورتیں حاضر ہو سکتی ہیں اور یہ قریب واجب ہے۔ حاضری و خاک بوسی آستان عرش نشان سرکارِ اعظم صلی اللہ تعالیٰ علیہ وسلم اعظم المسند و بات بلکہ قریب واجبات ہے اس سے نہ روکیں گے اور تعدیل ادب سکھائیں گے۔ اعلیٰ حضرت علیہ الرحمۃ فرماتے ہیں دیگر مزارات اولیاء اور دیگر قبور کی زیارت کو عورتوں کا جانا باتباع مصنف غنیۃ ہرگز پسند نہیں کرتا خصوصاً اس طوفان بد تمیزی رقص و مزامیر میں جو آج کل جہاں نے اعراس طیبہ میں برپا کر رکھا ہے اس کی شرکت تو میں عوام رجال (مردوں) کو بھی پسند نہیں کرتا۔
(ہکذا فی الفتاویٰ الرضویہ جلد چہارم)

قبر والے زائرین کو دیکھتے اور پہچانتے ہیں

حضور پر نور صلی اللہ تعالیٰ علیہ وسلم نے فرمایا:

من احد یر بقبر اخیه الیوم من کان یعرفہ فی الدنیا فیسلم علیہ الا عرفہ ورد علیہ السلام (شرح الصدور باب زیارة القبور)

جو شخص اپنے مسلمان بھائی کی قبر پر گزرتا ہے اور اسے سلام کرتا ہے اگر وہ اسے دنیا میں پہچانتا تھا اب بھی پہچانتا ہے اور سلام کا جواب دیتا ہے۔

امام جلال الدین سیوطی علیہ الرحمۃ فرماتے ہیں:

ای جوابا یسبعہ الحی و الا فہم یردون حیث لا یسبع (شرح الصدور باب زیارة القبور)

یعنی حدیث کی یہ مراد ہے کہ مردے ایسا جواب نہیں دیتے جو زندہ سن لیں ورنہ وہ ایسا جواب تو دیتے ہیں جو ہمارے سننے میں نہیں آتا۔

ابن ابی الدنیا اور بیہقی دلائل میں انہیں عطا فرمائی کی خالہ سے روایت کیا کہ ایک دن میں نے قبر سیدنا حمزہ رضی اللہ تعالیٰ عنہ کے پاس نماز پڑھی اس وقت جنگل بھر میں کسی آدمی کا نام و نشان نہ تھا بعد نماز مزار مطہر پر سلام کیا جواب آیا اور اسکے ساتھ فرمایا: من یرج من تحت القبر اعرف کہا اعرف ان اللہ خلقنی و کہا اعرف اللیل والنہار (دلائل النبوة باب قول اللہ لا تحسبن الذین) جو میری قبر کے نیچے سے گزرتا ہے میں اسے پہچانتا ہوں جیسے یہ پہچانتا ہوں کہ اللہ تعالیٰ نے مجھے پیدا کیا اور جس طرح رات اور دن کو پہچانتا ہوں۔

بیہقی شعب الایمان میں حضرت محمد بن واسع سے روایت کیا گیا ہے:

قال بلغنی ان البقی یعلمون بزوارہم یوم الجمعة و یوما قبلہ و یوما بعدہ

مجھے حدیث پہنچی ہے کہ مردے اپنے زائرین کو جانتے ہیں جمعہ کے دن اور ایک دن اس سے پہلے اور ایک دن اس سے بعد۔

یعنی اس حدیث شریف کے یہ معنی کہ بوجہ برکت جمعہ ان تین دن میں ان کے علم و ادراک کو زیادہ وسعت دیتے ہیں جو معرفت اور شناسائی انہیں ان روزوں میں ہوتی ہے اور دنوں سے بہت زیادہ ہے نہ صرف یہی دن علم و ادراک کے ہوں ابھی سن چکے کہ نبی اکرم صلی اللہ تعالیٰ علیہ وسلم کی احادیث کثیرہ مطلق ہیں جن میں بلا تخصیص ایام اور ان کا علم و ادراک ثابت فرمایا۔

قبر والے قدموں کی اہمیت بھی سنتے ہیں

بخاری و مسلم و ابوداؤد و ترمذی و نسائی اپنے صحاح اور امام احمد مسند میں حضرت انس بن مالک رضی اللہ تعالیٰ عنہ سے روایت ہے کہ حضور پر نور، سرورِ دو عالم صلی اللہ تعالیٰ علیہ وسلم نے فرمایا:

ان البيت اذا وضع في قبره انه ليسمع خفق نعالهم اذا انصرفوا (صحیح مسلم باب عرض معقد المیت)

مردہ جب قبر میں رکھا جاتا ہے اور لوگ دفن کر کے پلٹتے ہیں بے شک وہ ان کی جوتیوں کی آواز سنا ہے۔

طبرانی وابن مردویہ ایک طویل حدیث میں حضرت ابو ہریرہ رضی اللہ تعالیٰ عنہ سے بسند حسن روایت کرتے ہیں:

قال شهدنا جنازة مع رسول الله صلى الله تعالى عليه وسلم فلما فرغ من دفنها

وانصرف الناس قال انه الآن يسمع خفق نعالكم (شرح الصدور بحوالہ طبرانی اوسط)

فرمایا ہم ایک جنازہ میں حضورِ اقدس صلی اللہ تعالیٰ علیہ وسلم کے ہمراہ حاضر تھے جب اس کے دفن سے فارغ ہوئے اور لوگ پلٹے تو حضور صلی اللہ تعالیٰ علیہ وسلم نے ارشاد فرمایا اب وہ تمہاری جوتیوں کی آواز سن رہا ہے۔

ان تمام حوالہ جات سے ثابت ہوا کہ اہل قبور زائروں کو جاننے پہچانتے ہیں اور ان کے سلام کا جواب بھی دیتے ہیں بلکہ ہمارے قدموں کی آہٹ کو بھی سن لیتے ہیں یہ علیحدہ بات ہے کہ ہم ان کو نہ دیکھ سکتے ہیں نہ ان کی آواز سن سکتے ہیں لیکن وہ جیسے دنیا میں پہچانتے تھے اسی طرح اپنی قبور میں دیکھتے پہچانتے ہیں لہذا عورتوں کا مزاروں پر جانا کسی صورت میں بھی درست نہیں کیونکہ عورتیں اگر قبروں پر جائیں ان پر قبر والے لعنت کرتے ہیں جیسا کہ پیچھے حدیث شریف میں گزرا اور قبر والے زائروں کی بداعتدالیوں سے ایذا پاتے ہیں اور آجکل عورتوں کا مزاروں پر جانا بھی بدرجہ اولیٰ انہیں بداعتدالیوں میں سے ہے اور ائمہ کرام نے بوجہ فتنہ و فساد عورتوں کو مساجد اور مطلق باہر نکلنے (مزاروں پر جانے) سے منع فرما دیا ہے۔

اعلیٰ حضرت علیہ الرحمۃ فتاویٰ رضویہ جلد چہارم میں بہت سے دلائل کے بعد فرماتے ہیں موت کو تمام حواس و ادراک و دیگر اوصاف حیات سے یکساں نسبت ہے لہذا عورتوں کا مزاروں پر جانا درست نہیں اور آج کل کے دور میں تو ہر گز ہر گز جائز نہیں کیونکہ آج کل ہر جگہ فحاشی، عریانی، بے پردگی کا سیلاب آیا ہوا ہے۔ اور خاص کر اولیائے کرام علیہم السلام کے مزارات اکثر و بیشتر پر مردوں عورتوں کا خلط ملط ہونا اور ترنم اور لہجے سے گانا اور ناچنا اور دیگر افعال مکروہ ممنوعہ قبیحہ کا ہونا جو آج کل عوام الناس نے مروج کر دیا ہے جو سراسر خلاف شرع اور بے ہودگی ہے۔ ایسے میں عورتوں کا مزاروں پر جانا کئی (بہت) سے گناہوں کو دعوت دینا ہے لہذا مردوں پر لازم ہے کہ وہ عورتوں کو مزاروں پر جانے سے منع کریں اور اپنا فرض پورا کریں۔

وما توفیقی الا باللہ علیہ توکلت و الیہ انیب واللہ و رسولہ الہادی

انوار احمد رضا مصطفوی رضوی غفرلہ

مدرس و مفتی جامعہ رضویہ انوار القادریہ میلہ (ملتان)

مصدقہ: دارالافتاء دارالعلوم انوار القادریہ رضویہ

حیدرآباد کالونی جمشید روڈ نمبر ۳ کراچی